
בילדונגס דעפּאַרטמענט 
איבבייםמער רינב. 


1 
שרה'סע באַקענט זיך מיט ברוך'. 


שרה'קע איז אַרױס מיט דער אַלטער דינסט, בריינע, אויפ'ן גאַנעק, װאָס 
געפינט זיך פּאַר זייער הויז. 

דער פּאָטער איז שוין געזעסן אין אַ טיפן שליטן, געשפּאַנט אין צוויי 
צוגאָװוע פערד. די פים זיינען געווען באדעקט מיט א פוטערנעם ,קאָץ" *) 
און ער האָט געװאַרט אויף שרה'קען. 

דער שניי האָט מיט אַמאָל אָפּנענאָסן שרה'קען מיט אַזױ פיל ליכט, אַז 
זי האָט געמוזט פאַרמאַכן אויף אַ וויילע די אויגן. שרה'קע האָט דערפילט, 
וי דער פּראָסט קנייפּט די באַק, פידלט אונטער די פים --- איז זי לעבעדיקער 
נעװאָרן. זי האָט גיך געכאַפּט צוויי הענטלאַך מיט שניי, עם גוט אַיינגץ- 
קוזעטשט, זיך אַרומגעקוקט און דערזעענדיק וי דער זואַלד-היטער נייט ארוים 
פון שטאַל אין דעם שעפּטענעם פּעלצל, מיט אַ בייטש אין דער האַנט -- האָט 
זי אַ געשריי געטאַן : 

-- װאַצעק, באַפּ ! 

דער װאַלד-היטער האָט אויפגעהויבן דעם קאָפּ און די קויל שניי האָם 
זיך צוליינט אויף זיין פּנים. 

װאַצעק האָט זיך צעלאַכט, גיך געכאפּט שרה'קען, געװאָלט אויסציען 
אויפץ שניי און זי נלייך אַװועקנעזעצט אויפֿ'ן שליטן. 

די אַלטע בריינע האָט זי גוט אַרומנעדעקט, זיך צוקושט, אָנגעזאַנט 
מרדכ'ן, ער זאָל אַכטונג מאָן אויפ'ן קינד --- און די פערד האָבּן לייכט גערירמ 
פון אָרט. : 

8 לענגערע צייט זיינען זיי געפּאָרן און געשוויגן. מרדכי איז געווען 
פּאַרטיפט אין זיינע געשעפטן און שרה'קע האָט זיך ניט געַקאָנט אָפּרייסן 


*=) פוס-צורעק, פּלער, 


פֿון דעם פאַרשנייטן װאַלד, װאָס האָט זיך געטונקט און געשפּיגלט אין 
זונענשיין. 

דער שליטן האָט זיך האַסטיק געטראָגן און שרה'קע איז וי אַ פאַר- 
כישופ'טע געזעסן און געקוקט, וי די הונדערטער אייז-ליכטלאַך, װאָס האָבן 
אַראָפּגעהאַנגען פון די הויכע, ווייפע סאָסנעס, האָבן געבלענדט די אױיגן, 
זיך געצונדן אין בלוי-גרין, רויט-פּאָנס, פּונקט וי געשליפענע פּריזמע גלעזלאך 
ביי זילבערנע הענגלייכטער. 

פון וװאַלד האָט זיך געטראָגן : 

-- האָפּ! האָפּ! 

האָט מרדכי שוין ניט געקאָנט אַיינזיצן אין שליטן, געהייסן װאַצעקץ 
אויסדרייען און צופאָרן צום פּלאַץ, וואו זיינע פּױערים האָבן אַראָפּנעלאָזט 
ביימער. 


קופּעס-ווייז זיינען די פויערים געווען צעװאָרפּן איבער'ן ואַלד. טויל 
האָבן אַראָפּגעלאָזט ביימער, אַנדערע -- געזעגט קלעצער און אויפנעשטעלט 
האַלבע-קלאַפּטער; טייל זיינען געשטאנען ביי קיניקע קאָרטשעס,*) װאָס 
האָבן געפלאַקערט מיט אַ געדיכטן רויך, און זיך געװאַרמט.. דער רויטער 
פּלאַם האָט זיך געשפּינלט אין דעם זילבערנעם שניי, אָפּנענאָסן די פּוױיערים 
מיט א קופּערנעם שיין. 

מיט א ווילדער הנאה האָט שרה'קע אָפּגעווארט יעדן קראַך פון א געזונטן, 
פאַרצווייגטן בוים, װואָס איז געפאַלן, מיטרייסנדיק יונגץ ביימלאַך, איער 
די פּויערשע קולות -- האָפּ, האָפּ, טיף אין שניי אַרײן: 


שרה'קען האָט זיך געדאַכט, אַז די געזונטע פּויערים מיט די פוטערנע 
היטלען, מיט די קאַלירטע גאַרטלען אַרוֹם די שעפּסענע פּעלצלאַך, מיט די 
שאַרפֿע, בלאַנקענדע העק אין זייערע הענט -- דאָס איז אַ באַנדע גזלנים. 
איר פֿאָמער, דער פירער פון דער באַנדע, לויפט פון איין קופּקע צו דער 
צווייטער, זיין לאַנגע באָרד טיילט זיך אויף צווייען און רעדט, שרייט... די 
גזלנים ואַרפן זיך אויפ'ן װאַלד מיט די בלאַנקענדע העק און זעגן. אָט לויפן 
אַכט יוֹנגע פֿױערים מיט שאַרפע העק, מיט זעגן, שטריק און דרענגער, צו 


=) אױסגעגראָבענע װאָרצלען פון אַן אויסגעהאַקטן בוים. 
4 


: 
= : 
0 
: : 
++ז 4 : 

3 - : די 
לֹּ ר - : 
י 5 ר 

: = 2 

1 . + 


א געזונטן, פאַרצווייגטן דעמבּ. די פּויערים: פאַרציען די נאַרטלען און מימם 
א קרעכץ נעמט זיך די זעג איינבייסן מיט אירע ציין אין איין זייט פון בוים, 
פון דער צווייטער אַרבעטן צוויי העק צום טאַקט. מען פאַרוואַדפט שטריק, 
מען שפּאַרט אונטער דרענגער, די פּוױערים רוקן זיך אָפּ, די אויגן גלאנצן 
מיט א קאַלטן פייער. 

שרה'קע האָט געזען װוי דער דעמב שטייט שטייף, טוט זיך ניט קיין ריר, 
כאַָטש ער ווייס, אַז באַלד איז נאָך אים, נאָר נאָכגעבן וויל ער ניט. זי האָם 
גרויס חשק געהאַט צו צוניין צו די פּוערים און זאָגן : 

--- װאָס אַנטלויפט איר, װאָס? אַכט איף איינעם! אַז איר גנב'עם 
זיך אונטער, בינדט אים מיט שטריק און איצט אַנטלויפט איר ? שעמט אַייך! 

--- טראַיטראַך ! 

דער אַלטער דעמב האָט זיך אַ צי געמאָן וי גרויס ער איז געוועף 
געפאַלן מיט אַ קראך פון אַ ווייטן דונער. 

מרדכי איז אַרײננעשפּרונגען אין שליטן אַ פּריילאַכער, זיך גוט צונע- 
דעקט, צוגעמוליעם צו זיך שרה'קען. 

-- איצט פאָרן מיר נלייך אין שטאָט אַריין, צו דער מומע גיטל! 

די פּערד, אַרויסקומענדיק אויפ'ן שאָסײ, האָבן זיך פאַנאַנדערגעטראַנן 
ווילד, אויפהייבנדיק נאַנצע װאָלקנס שטעכיקע שנייעלאך. דער װאַלד האָמט 
אַלץ געקרעכצט -- האָפּ, האָפּ -- איז שרה'קען אומעטיק געװאָרן. זי האָט 
אָנגעשפּאַרט איר קעפּל אויפ'ן פאָטער'ס ברוסט און זיך פאַרטראַכט: 

-- שרה'קע, שלאָפּסט ? 

--- ניין, טאַטעשי! װאָס איז? 

-- נאַרנישט: : 

אין דער מיט פון א פאַרפרוירן װאַסער, אויף א בערנל, איז געשטאנען 
אַ זעקפ-ווענטיקע געביידע, מיט צוויי ריזינ-הויכע, קיילאַכדיקע טורמס: די 
נאַנצע געביידע איז געווען באֿשאָטן מיט: שניי, פון אונטער וועלכן עס האָבן 
אַרױפגעשטאַרט נאַקעטע,. פאַרצוויינטע ביימער. 

--- טאַטעשי, ווער וואוינט דאָ ? 

--- דאָס איז דאָך פּאַטאָצקי'ס שלאָס, קינד מיינס. זעסט, ווען כ'בין נאָך 
אַ אינגל געווען, פלענט דיין זיידעשי, עליו השלום, ניט הייסן קוקן אַהינצו. 

דאָרט -- פלעגט ער זאָגן -- טאַנצן אַרום קליינע דייטשלאַך -- שדים. וואַרט, 
מיר װועלן באַלד דורכפאָרן, וועסטו זען, וי גרֵויס דער שלאָס איז, וי דיק די 
ווענט זיינען, אַז מען קאָן זיך אויסדרייען מיט אַ פּאָר פערד אויף א װאַנט. 

שרה'קע האָט זיך ניט אַיינגעהערט, פאַרמאַכט די אויגן, צוריק אָנגע- 
שפּאַרט דאָס קעפּל אָן פאָטער'ס ברוסט און זיך אַייננעטוליעט. 

זי האָט ניט קיין צייט געהאַט אַ טראַכט צו טאָן, װוי דער שליטן איז שוין 
געשטאַנען פּאַר אַ בשמים-געוועלב. 

די מומע ניטל איז אַרױס אין אַ וװואַטענעם קאַפטן : 

-- אָ, װאָס פאַר געסט! װאָס מאַכסטו, מרדכי'? און דו, שרה'קעלע 
קרוין ? קום אַהער! 

גיטל האָט שרה'קען אַראָפּגענומען פון שליטן, און זי גענומען קושן, 
האַלזן: 

מרדכי איז באַלד אַועק אין שטאָט אַרין. וועגן נעשעפט. ניטל האָט 
שרהיקען דערווייל אױיסגעטאָן, באַטראַכט יעדע זאַך, געזאָגט מבינות, אויס- 
געשלאָגן אַן איי, אַרײנגעבראַכט פרישע זעמל און געמאַכט עפּעס צו עסן. 

ביים טיש איז נעזעסן א דאַר בחור'ל פון אַ יאָר פערצן מיט אַן אוי'ס- 
געווייקט פּנים -- האָט דערזען שרה'קען און זיך פאַרנאַפט. 

--- ווייסט ווער דאָס איז} -- האָט זיך ניטל געווענדט צו ברוכץ, -- 
דאָס איז דעם פעטער מרדכי'ס מיידל, שרה'קע ! 

ברוך האָט ניט געענטפערט, עטװאָס צומישט געװאָרן און גענומען 
דרייען א קנעפּל פון זיין אַלפּאַנן כאַלאַטל. דערווייל איז אַריין אַ קונה און 
ניטל איז אַרײינגענאַנגען אין געוועלב. 

-- אַ מאָדנער -- האָט שרה'קע געטראַכט, -- רעדט גאָר ניט! און איך 
האָב נעמײַנט,.אַז ברוך איז אַזאַ פריילאַכער, אַ שטאָטיש איננל! און אפשר 
שמייט אים נוט אָן צו ריידן מיט מיר? 
7 בחוך --- האָט שרה'קע אָנגעהײבן, -- דו ווייסט, כ'האָב אַזױ דיך 
געװאָלט זען. דער טאַטעשי פלעגט מיר תמיד דערציילן, אַז דו ביזט דער 
בעסטער אין חדר. 
---. שרה'קע. האָט. גענעסן פּאַמעלאַך, דרייסט געקוקט אויף ברוכ'ן און גע- 
וװאָלט ער.זאָל עפּעס זאָגן. 


--- כ'גיי נים מער אין חדר! -- האָט ברוך געענטפערט און אויפ- 
געהויבן די אויגן. | 

--- פאַרװאָס ? 

--- ווייל קליינע ,חברה" גייען אין חדר! און איך בין שוין בר-מצוה. 

-- לערנסטו שוין אינגאַנצן ניט ? 

--- װאָס הייסט, כ'לערן ניט -- האָט זיך ברוך צולאַכט, -- כ'לערן איצט 
אַלײין אין בית המדרש מיט אַלץ בחורים. 

-- װאָס לערנסמו אין בית המדרש? 

--- און אַז כ'וועל דיר זאָגן, וועסטו וויסן ? ביזט דאָך א מיידל -- האָם 
ברוך געענטפערט מיט גדלות. 

שרה'קע האָט זיך עפּעס דערשראַקן, גלייך וי זי װאָלט טאַקע ערשט 
צום ערשטן מאָל אַ טראַכט געטאָן : 
| --- בין איך טאַקע א מיידל? -- און האָט אַראָפּגעלאָזט א ליפּ, --- דאַרף 
מען ניט ! 

באַלד האָט זי זיך פאַרגעסן ; 

--- ברוך, פּאַרװאָס קומסטו קיינמאָל ניט אין װאַלך ר 

--- װאָס װועל איך דאָרט טאָן ? 

--- ווייסט װאָס? זומער וװועלן מיר צזאַמען גיין אין װאַלד קלייבן 
יאַגדעם, שװאָמען, קריכן אויף די ביימער, אַרוסנעמען פון די נעסטן פייגל. 
אַז ניט, וועלן מיר נעמען די לאָדקע און פּאָרן אויף דער ווייסל. איך פאָר 
אַזױ נוט ! כ'שווים אויך, דו ווייסט ? ' און דו שווימסט ? 

-- יאָ -- האָט ברוך נעענטפערט. 

ער האָט זיך מיט אַמאָל דערפילט אַזױ נאָענט צו איר, געװאָלט דער- 
ציילן וי ער -שפּרינגט אַראָפּ פון ביידל, מאַכט אַ נורעק איבער פינף מינוט, 
גייט װאַסער-טריט, ליינם קלאַפטער אָן אַ בלעזל -- האָט ער זיך באַגעגנט 
מיט איר בליק, איז רויט געװאָרן און שטיל געבליבן. 

-- דו ווייס, ברוך, איך רייט אויף א פערד אויך! אַז דער טאטעשי 
זעט, לאָזט ער נישט, נאָר ווען ער איז אין װאַלד, זעץ איך זיך אויף אַן א 
זאָטל און רייט. ס'איז אַזױ גוט! קום אַרױס אין װאַלד אַריין װעלן מיר 
צוזאַמען רייטן, גוט ? 


גיָטל אִיז אַריינגעקומען. 

-- ע, שרה'קע, האָסט דאָך גאָרניט נעגעסן! אַלץ שטייט דאָך! עֹם, 
קינד ! 

-- מומע, פאַרװאָס שיקט די מומע ברוכ'ץן קיינמאָל ניט אין װאַלד אַרײן ? 

-- ווי קאָן איך אים שיקן, שרה'קעלע, אַז ער דאַרף לערנען ? מיין ברוך 
איז שוין קיין עין הרע א בחור, קוק! -- האָט גיטל געוויזן מיט דער האַנט 
אויף איר זונדל. 

-- אַ ביחור -- האָט שרהקע נאָכגעשפּעט, -- כ'בין אינגער פּאַר ברוכ'ן 
און פונדעסטוועגן װעל איך זיך מיט אים פּרובירן. 

ברוך האָט געקוקט אויף דער מוטער און געשמייכלט. 

-- קום אַהער, ברוך, לאָמיר זיך פּרובירן ! װאָס גיסטו, אַז כ'וועל דיך 
לייגן ? 

שרה'קע איז ניך צוגעגאַנגען צו ברוכן, אים אַרומגעכאַפּט, א גוטן 
טרייסל געטאָן און אים אויסגעצויגן אויף דער פּאָדלאָגע. 

--- לאָז מיך אָפּ, ס'איז ניט שיין, ס'פּאַסט פאַר אַ שיקסע -- האָט זיך ברוך 
צעשריען א רויטער, אַ שעמעוודיקער און איז אויפגעשפּרונגען. 

2 
ברוך סומט צו גאַסט אין װאַלד אַרײן. 


ל"ג בעומר נאָך מיטאָג האָט די בויד, װאָס גייט מיט פּאַסאַזשירן נאָך 
װאַרשע, זיך אָפּנעשטעלט אונמער ליפּאָווצער װאַלד. 

לייב בעל עגלה, אַ שווערער איד, מיט שווערע טריט, וי אַן אָקס, איף. 
אַראָפּ פון דער קעלנע, אַ טרייסל געטאָן ברוכץ : 

--- נו, בחור"ל, שפּרינג אַרונטער ! 

ברוך איז אַראָפּ אַ האַלב-דערשראַקענער פון װאָגן. לייב האָט אים אראָפּי 
געפירט פון שאָסײ אויף אַ זאַמדיקן וועג, אים געוויזן אויף אַ געל הויז: 

--- זעסט דאָרט אַ הויז, אַ געלם ? 

-- יאָ. : 

--- דאָרט וואוינט דיין פעמער מרדכי ; ניי גלייך, האָב ניט קיין מורא !-- 
האָט לייב געזאָגט און זיך אומגעקערט. 

ברוך איז געבליבן שמיין אין זיין שװואַרץ אַלפּאַנן כאַלאַטל, זיך אַרום- 
נעקוקט און מיט אומזיכערע טריט גענומען גיין צום הויז. 

אויף דער לאָנקע איז געלעגן א שייגעץ אויסגעצויגן וי אַ העכט, נעמאַכט 
מיט די הענט און גערוקט זיין קערפּער, װוי איינער װאָס לערנט זיך שווימען. 
לעבן אים איז געזעסן א קאַלטענעװאַטער דאָרפּישער הונט מיט א דרענגל 
צווישן די פים, פויל אָפּגעטריבן מיט אַ לאַפּע די פליגן פון אונטער'ן אויער 
און געשמאַק געגענעצט. נים ווייט אונטער אַ בוים זיינען נעשמאנען צוויי 
קי, געפּרײיכט און מעלה-גירה געווען. 

די פים ביי ברוכ'ן האָבן זיך נגעװאקלט און ער האָט גענומען גיין 
פּאַמעלאַכער. 

דער שייגעץ איז אויפגעשפּרונגען, באַטראַכט ברוכ'ן אוֹן זיך צולאַכט : 

--- וואוהין ? 

-- צום שרייבער. 

-- גלייך! -- האָט דער שיינעץ אַ בורטשע געטאָן, זיך געלייגט אין 
דער זעלבער פּאַזע און ווייטער נעשוואומעך 

ברוכ'ץ איז לייכטער געװאָרן; ער האָט גענומען שפּרײזף ניכער און 
אַלץ אין איינעם געװאָרפן בליקן צום שיינעץ, מאָמער יאָנט ער אים נאָך. 

מרדכי איז אים אַנטקעגן געקומען מיט אַ האַלבן ,קלאַפּטער" אין דער 
האַנט: 

-- זע נאָר, זע! שלום עליכם, ברוך ! װאָס מאַכסטו עפּעס? און װאָס 
מאַכט דִי מאַמע? קום אַרין. 

ברוך איז אַריין פּאַמעלאַך, עס האָט זיך אים איצט ניט געװאָלט טרעפן 
שרה'קען. אַזאַ ווילדע, שעמט זיך גאָר ניט, און װאָס איר קאָן נאָך אַלץ 
אַײנפאַלן דעם פעמער אין די אויגן ? 

-- ס'קאָצל קום, ברוך! ‏ אויסגעוואקסן, קיין עין הרע, אַ בחור! נן, 
װאָס מאַכט די מאַמץ? ביזט דאָך אודאי הונגעריק? -- האָט די אַלטע 
בריינע.געזאָגט אַלץ מיט אַמאָל. 

-- כ'שיק באַלד אַרײן שרה'קען -- האָט מרדכי אַװעקגעשטעלט דעם 
,קלאַפטער" און איז צוריק אַרױס. 

די אַלטע בריינע האָט אַרײנגעבראַכט אויף א ווייסן טאַץ אַ שיסל מיט 
קרעפּלאַך, ברויט, פּוטער און קעז. 

-- װאַש זיך און עס ! 

עס האָט זיך נעהערט אַ שטאַרקער שפּרונג אויף דער װעראַנדע, באַלד 
האָט זיך געעפנט די טיר. 

-- דאָס גייט שרה'קע -- האָט בריינע א צופרידענע געזאָגט. 

שרה'קע איז אַריין א צעפּלאַמטע, די בלאַסע באַקן פאַררוױיטלט, און מים 
אַ קורצן אָטעם האָט זי אָנגעהויבן : 

--- אי, גנוט װאָס דו ביזט געקומען, ברוך ! בין איך געלאָפֿן! ס'הארץ 


קלאַפּט מיר ! 
שרה'קע האָט אָנגענומען ברוכ'ס האַנט, צונעלייגט צו איר ברוסט : 
יש א 
-- װאָס לאָזטו אים ניט עסן, דו ווילדע ציג ! -- האָט בריינע געזאָגט. 


שרה'קע האָט זיך אַיינגעהערט װאָס בריינע רֹעדט. 
-- ווייסט וואו איך בין געווען? בא די ציגיינער. ביי אונז הינטערץ 
װאַלד וואוינען ציגיינער. דאָרט איז דאָ אַן אַלטע ציגאַנקע, האָט זי מיך אַזױ 
ליב !- זי זאָגט, אַז איך זע אוים וי אַ פּרינצעסין ! -- האָט זיך שרה'קע צוי 
לאַכט אויפ'ן קול. 
12 

-- געדענקיזשע, שרה'קע -- האָט בריינע גע'מוסר'ם, --- גיי ניט צו 
די ציגיינער ! זיי װעלן דיך נאָך באַ'כישופץ ! 

-- איר ווייסט --- האָט שרהקע זיי ביידן אָנגעקוקט און געלאַכט, -- 
ציגאַנקעס באָדן זיך ניט נאַקעט, זיי שעמען זיך פאַר אונז, ווייסע, --- באָדן 
זי זיך אין די העמדער, אויף מיין װאָרט ! 

-- וו'הייסט זיי שעמען זיך ? --- האָט בריינע זיך געפרעגט. 

--- ווייל זיי. זיינען אויפ'ן לייב שװאַרצער וי אויפ'ן פּנים, אַזױ שװאַרץ, 
גלייך װוי מען װאָלט זיי מיט סאַזשע אויסגעשמירט ! 

-- אַלץ ווייס עס! -- האָט בריינע געשמייכלט. 

-- אַודאי ווייס איך !.- כ'האָב זיך היינט געבאָדן מיט. די ציגאַנקעס 
צוזאַמען, איז צו מיר צוגענאַנגען די אַלטע צינאַנקע, מיר געגלעט די האָר 
און מיר אַ קוש געטאָן אין דער פּלײיצע -- האָסטו געדאַרפּט זען וי װאַצעקס 
ווייב האָט גענומען מאַכן קולות : א 

-- אָ, הייליקע מאַריאַ, זי האָט דיך באַ'כישופ'ט. דאָרט, וואו זי האָט 
דיר אַ קוש געמאָן, וועט דיר אױיסװאַקסן אַ מכה גרויס וי אַן איי. 

-- און די ציגאַנקע ? --- האָט ברוך אַ נייגעריקער געפרענט. 

-- די ציגאַנקע? זי האָט זיך געהאַלטן אין איין צלמ'ען : 

-- גיי שוין, גי ! - מענטש דו! װאָס דו טראַכסט אַלץ אוים! -- האָט 
די ציגאַנקע געוויינט, -- גאָט זאָל חיטן! ער איז דאָך אַן עדות, אַז כ'האָב 
איר גאָרניט געמאָן ! + כ'האָב- מיינע אַלטע אויגן ניט געקאָנט אָפּרייסן פון 
שרה'קען ! - וי שיין זי איז אין װאַסער ! וי אַ שיינע רויז! האָב איך איר 
אַ קוש געמאָן. | 2 | 

בריינע האָט געשאַקלט מיט'ן קאָפּ; 

-- אַז אַ מיידל האָט קיין עול נישט! כ'וועל שוין דעם טאַטן היינט 
מאַכן אַ מי שברך ! וואו איז דאָס געהערט געװאָרן, אַז אַ אידישע טאַכטער 
זאָל זיך באָדן מיט. ציגאַנקעס ! און װאָס וועט זיין, אַז ס'וועט דיר טאַקע 
אַ-מכה אויסואַקסן ? : " א 

שרה'קע-האָט אַרומגענומען די יאַלטע בריינע מיט איין האַנט אַרום האַלז 
און זי גענומען קושן : | 

-- וועסט זאָנן דעם טאַטן; בהיינע ? - זאָג נישט ! 

--טאָ איז מען נישט אַזױ ווילד! פּאַסט דאָס פאַר אזא גרויס מיידל 
וי ד? ביזט דאָך שוין באַלד אַ כּלה-מיידל !? 

שרח'קע האָט אַראָפּגעלאָזט די אויגן און זיך צעלאכט: 

-- נו, איצט גיי אַ: ביסל אַרױס מיט ברוכ'ן -- האָט בריינץ שרה'קען 
אַרומגענומען און איר גלייך געמאַכט די האָר, --- נאָר זאָס זיך נישט לאַנג 
און דער עיקר; זיי נישם ווילד, הערסט ? 

ברוך טיט שרה'קען זיינען געגאַנגען אויף א שמאָלער סטעזשקע; װאָס 
פירט אין װאַלד אַריין. 

--- וואו וואוינען די ציניינער? -- האָט זיך ברוך געפרעגט. 

--- הינטער'ץ װאַלד אין לייוונטענע ביידלאך. 

--- אוּן אַז ס'רעגנט ? 

-- אַז ס'רעגנט ? דעקן זיי זיך איבער מיט פּלאַכטעם. ס'איז אַזױ נום 
צו זיצן אין א בויד אַז ס'רעגנט ! זיי שטעלן אַוועק אין דער מיט 8 גרויסן, 
אייזערנעם שאַף מיט ברענענדיקע קוילן, פּאַרמאַכן די בויד אַרום און אַרום, 
צולייגן דעקן מיט קישנס, ציען זיך אויס אויף די בייכער און זיי שפּילן 
זינגען -- -- -- און דער רעגן קלאַפּט אין דער פּלאַכטע; קלאַפּט ! 

--- און דו האָסט נישט מורא פּאַר זיי ? דו ווייסט, אַז זיי מאַכן פון 
אונזערן אַ' מענטשן אַ ציניינער? זיי כאַפּן קליינע קינדער, שערּן אָפּ די 
הערעלאַך, נעמען פון אַלטע ציגיינער צוויי גרויע האָר, מישן דאָס אויס מים 
אַ ביפל סמאָלע; זאָגן עפּעס דריי סאָל, און דאָס קינד ווערט א ציניינערל. זיי 
זיינען דאָך אמתיץע מכשפּים ! 

-- איך האָב נישט מורא -- האָט שרה'קע געענטפערט, -- זעסט, 
מיקאָלאַי, אונזער מילנער, איז אַ גרעסערער מכשף, אז ער װיל, רופֿט ער 
צונויף אַלע פעלד-מייז און איך ניי צוּ אים יעדן טאָג אויפ'ן ווינטימיל. 

זיי זיינען אַרױף אויף אַ הויכן באַרג. 

פון אונטן האָבן זיך געצויגן ברייטע, גרינע לאָנקעס דורכגעזועבט מים 
ווייסע און בלויע בלומען. אין מיטן דער לאַנקע איז געשפּרונגען א געפּענטעט 
פעדד. דערנעבן איז אַרומגעלאָפן אַ יונג זשערעבאַקל. דאָס זשערעבאַקל 
האָט זיך אָפּגעשטעלט, שטאָלץ פאַרריסן דאָס קעפּל, אויפנעשטעלט דעם 
קורצן עק, אַ קלאַפּ געטאָן מים די הינטערשטע קאָפּיטעס, זיך צעהירזשעט, 

אַפּערגעװואָרפּן מיט אַמאָל אין דער לופט די פעדערשמע און .הינטערשמטע פים 
און זיך פאַנאַנדערגעטראָגן איבער'ן פעלד אין דער פאָרם פון אַ האַלבן קריין. 

--- ווילסט זען וי איך רייט? --האָט שהה'קע זיך געווענחט :צו ברוכ'ן 
און אים אָנגענומען פאַר אַ האַנט, -- קום אַראָפּ! 

זיי האָבן זיך געהאַלטן פאַר די הענט און געלאָפּן בארג ;אַראָם. 

-- אָט אַזױ זעצט מען זיך אויף א פערד, -- האָט שרה'קע וואוילעריש 
געזאָגט, -- מיט דער לינקער האַנט נעמט מען זיך אָן פאַר דער גריווע, די 
רעכטע לייגט מען דאָ אַועק און מען טוט זיך אָט אַזױ אַ הייב, זעסט ? 

שרה'קע האָט משעת מעשה אַ הייב געטאָן איר קערפּער, דער לאַנגער 
צאָפּ איז זיך צעפלוינן. זי איז געבליבן זיצן אויפ'ן פּערד און אירע ווייסע 
ציין, װוי פרישער, ווייסער קעז, האָבן געלאַכט. 

-- איצט פּרוביר דו -- האָט שרה'קע געזאָנט און איז אַרונטער פון פערד. 

ברוך האָט זיך געשראָקן, זיך געשעמט פּאַר שרה'קען, איז צוגעגאנגען 
צום פערד און זיך אַ הייב געטּאָן -- נאָר עס הייבט זיך נים ! 

-- ס'מאַכט ניט, ברוך, פ'ערשטע מאָל האָב איך אויך ניט געקאַנט, -- 
האָט אים שרה'קע באַרואיקט, --- װואַרט, כ'זועל דיר העלפן. 

זי האָט אים אונטערגעהויבן אַ פוס און ברוך איז אַרױף אויפּ'ן פּערד, זיך 
געהאַלטן פעסט מיט ביידע הענט, און נאַריש געשמייכלט. 

שרה'קע האָט פאַנאַנדערגעפּענטעט דאָס פערד, געמאַכט פון שטריק 
אַ צוימל, זיך אַרױפּגעכאַפּט הינטער ברוכץ, אים אַרומגענומען מיט ביידע 
הענט און אַ פּייף געטאָן. דאָס פּערד האָט זיך גערירט פון אָרט. שרה'קע 
האָט עס אַ קיצל געטאָן מיט'ן שוך און דאָס פערד האָט גענומען גיין גיכער. 

ברוך האָט טיפער אַיינגעגראָבן זיינע הענט אין דער נחיווע און האָט זיך 
אַלץ מער געבוינן צום פערד'ס קאָפּ. ער האָט מיט אַמאָל דערפילט, װוי עס 
נעמט אים שווינדלען פאַר די אוינן, אַז אָט-אָט פאַלט ער אַרונטער. 

שרה'קע האָט זיך צעלאכט און גענומען יאָנן דאָס פּערד נאָך שטארקער. 

אַלץ אַרום ברוכ'ן האָט זיך אָנגעהױיבן דרייען, האָט עֶר אָפּגעלאָזט די 
הענט, פאַרלאָרן דעם נלייכגעוויכט און אַרױסגעלאָזט אַ קוויטש. 

שרה'קע האָט אָפּנעשטעלט דאָס פערד און אַרונטערגעשפּרונגען. 

ברוך איז געווען בלייך, די צעשראָקענע אויגן גרויס, זיך 8 פון 
קאָפּ אַרױס. 
שרה'קע האָט אים אָנגענומען פאַר אַ האַנט : 
-- ביזט בייז, ברוך ? - : יט : 22 
-- ניין.::. נאָר פ'ערשטע מאָל... און דו. יאָגסט אַזױ ס'פערד, כ'ווייס... 
דער קאָפּ האָט מיר גענומען דרייען.. 
שרה'קע האָט געפּענטעט דאָס פערר. און זיך געלאָזט מים ברוכ'ן אין 
װאַלד אַריין. : 
דער װאַלד האָט נגערוישט און מיד געמאַכט. דער טיפער הימל האָט 
געבלענדט די אויגן, זיך געפאַלדעװעט וי בלויע דורכזיכטיקע שטיקער זיידנם, 
באַשפּריצט דאָ און דאָרט מיט זילבערנע שטויבלאך. 
--; שרה'קע, ס'זיינען עפּעס דאָ.-א8. סך גזלנים אין װאַלד ? 
-אודאי איזירא! 
-- און איר האָט ניט מורא דאָ צו וואוינען ? 
-- ניין, אונז טשעפּען זיי נים ! 
זיי האָבן געשוויגן און געגאַנגען פֿאַמעלאַך איבער'ן װאַלד. 
-- ברוך. ס'איז אמת, װאָס בריינע האָט מיר דערציילט, אַז דו וועסט 
ווערן א' רב'? 
ברוך איז רויט געװאָרן און גאָרניט געענטפערט. 
-- און וועסט טאַקע ווערן א רב  ?‏ וועסט גיין אַ גרויס שטריימל מיט 
אַזא אַטלעפענע קאָפּאָטע וי דער אַלטער רב ? און וועסט פּסק'ענען שאלות 
אויך ? | | 
| = ווען כ'וועל ווערן רב -- האָט ברוך אַ צופרידענער געשמייכלט. 
| -- אוּן אַז איך וועל דיר ברענגען א שאלה, וועסטו תמיד מאַכן כשר, 
אמת ? ' 
ברוך האָט זיר צעלאַכט או ויפץ ק קול און האָט פאַר גרויס שמחה אָנגעכאפּט 
שרה'קען פאַר דער האַנט. | 
שרה'קע איז געשטאָנען אַ וויילע, אים' אָנגעקוקט, דערנאָך האָט זי 
אַראָפּגעכאַפּט זיין היטל, זיך אָנגעטאָן און אָפּגעשפּרונגען אויף עטלאַכע 
טריט. 1 ,א 

-- נו, איצט כאַפּ מיך ! וועסט מיך ניט כאַפּן, 8יכע! -- האָט שרח'קע 

שטיפעריש געלאכט און צוגעטאנצט. 

ברוך האָט זי גענומען יאָגן. שרה'קע איז געשפּרונגען פון איין בוים 
אונטער'ן צװזייטן,, האַלטנדיק איר לאַנגן צאָפּ אין מויל. מים 8מאָל האָט זי 
זיך אָפּנעשטעלט, זיך געלפוט כאַפּן -- האָט זי ברוך אַרומגעכאַפּט מים ביידע 
הענט און זיך פאַרשעסט. 

שפּעם אין אָװנט זיינען זיי אַהיים געזאַנגען 

אַ לייכט ווינטל האָם געבלאָזן, זיך געמראָגן איבער'ן װאַלד מיט אַ' רייש 
און מיטגעבראַכט מיט זיך אַ שאַרפן נאַכטיקן װאַלדיריח: 

באַלד האָט זיך דערהערט אַ װאָיען -- גלייך וי אַ משוגע'נער װאָלט זיך 
פאַרקליבן איינער אַלײן אין װואַלד, ברייט צעעפנט די ווילדע אויגן, אַרױס- 
געשמטשירעט די געלע' ציין און געשריען אין דער נאַכט אַריין: 

ברוך האָט געפּילט וי הענט און פיס װוערן ביי אים אָפּנענומען, און האָט 
זיך פעסטער צונעדריקט צו שרה'קעך 

--- װאָס איז דאָם ? 

-- אַ סאַװווע שרייט. 

דאָס געשריי איז געװאָרן אַלץ נענטער און האָט פאַרגליווערט דאָס בלוט. 

פון דער פינסטער האָבן אַרױסנענלאַנצט אַ פּאַר גרויסע, גרויע אױגן. 
אַ סאָווע איז געזעסן, געקוקט מיט איר פּלאַטשיק פּנים, וי אי טראָגעדיקע 
קאַץ, געעפנט דעם עטװאָס קרימלאַכן פּיסק און געװואיעט. איין לאַפּע האָט 
זי מיף אַיינגעגראָבן אין א קוסט און מיט דער צווייטער האָט זי געשטיקט אַ 
קליינעם האָז.. דער האָז האָט זיך געװאָרפן מיט די פיסעלאך, געריפן,. דאָס 
קעפּל געצאַפּלט און געוואָרטשעט. 

ברוך איז געװאָרן א פארציטערטער, געכאפּט א שטיק האָלץ און געװאָלט 
אָפּטעסטן דער פאָווע. 

--- מ'טאָר ניט -- האָט שדּהיקעי אום אָנגעכאַפּט: ביים! אַרבל, -- ס'איז 
8 נרזיטער חטא צו הרנ'ענען 8 פאַװץ;. נאָכ'ן טויט קומט. זי אין חלום און 
װואָיעם אַזױ לאַנג, ביז' מען וערט' משונע 

כּרוך האָט זיך דערשראָקן, אַראָפּגעלאָזט דאָס האָלץ, אָנגענומען שרּה'קעס 
האַנט און זיי זיינען נעלאַפּן אין שמובם אריין. 

שרה'קעס תנאים. 


דער אויוון, װאָס האָט פאַרנומען איבער אַ האַלבע קיך, האָט געברענט, 
רויט געמאכט די בלעך און בריינע, אַ צעיאַכמערטע, האָט אַלץ אין איינעם 
געשטופּט העלצער דורך די צענליטע פייערקעס, צוגעװאָרפן שטיקער קאַרע 
אונטער'ץ דרייפום, װאָס איז געשטאנען אין אַ ווינקל און וואו אַ טאָפּ מיט 
גענזענע נריוון האָבן זיך אויסגעלאָזט מיט אַ:קװאָקערײ. 

בריינע האָט געמישט דעם קרופּניק, יעדע וויילע אויפגערוקט די בלעך 
פון באַק-אויוון, אריינגעשטעלט אַ ברענענדיק שייטל האָלץ און געקוקט צו די 
געבראַטענע גענז. זי האָט געהאלטן אין איין בעטן גאָט עס זאָל אַלץ געראַטן, 
יעדע וויילע געקוקט דורכ'ן פענסטער צי מרדכי פֿאָרט, נעװאָלט ער זאָל 
-ברעננען װאָס מער חסידים. אַ קלייניקייט עפּעס, שרה'קעס תּנאים ! 

שרה'קע איז געזעסן ביים פענסטער איבער אַ צעעפנט בוך, אויסגעצויגן 
אויף א גומע קרעלן און געקוקט אויף די פאַרשנייטע ביימער, װוי זיי װאָלטן 
געווען באַצױינן מיט צעדריוולטער װאַטע. 

| -- די קרעלן וועלן נישט אַנטלױפן, וועסט זיי מאָרגן אויפציען -- האָט 
זיך בריינע געבעטן ביי שרה'קען -- זע בעסער מען זאָל גרייטן צום טיש, זיי 
וועלן דאָך באַלד אָנקומען. 

--- האָסט דאָך געזאָגט, אַז אי ווייב װועט גרייטן צום טיש? -- 
האָט שרה'קע זיך געטוליעט אין אַ טערקישן שאַל. | 

-- אַז די כלב'טע קומט נישט! מסתמא שוין ווידער זיך צעשלאָגן מיט 
אק אַזאַ שלום-בית אויף אַלע גוים געזאָגט ! נו, װאָס זיצסטו ? גיכער ! 

-- כ'גיי שוין --- האָט שרה'קע אָנגעהייבן צו בלעטערן ס'בוך. 

-- ס'זאָל נישט נמאס ווערן א גאַנצן טאָג צו לייענען} מאַכסט דאָך דיר 
די אויגן קאַליעץ! און גראַדע היינט האָסטו געמעגט נעמען אַ אידיש ביכל, 
נישט זיך האַלטן אין איין שטאָפּן מיט נוי'יש ! 

--- טאָ פארּװואָס ברענגט ער נישט, דער מוכר-ספרים א נייעם ביכ? די 
אַלטע קען איך שוין אויף אױיסװוייניק-- האָט שרה'קע זיך פאַרענטפערט. 

--- דו מיינסט אַז אַלץ איז אַ מעשה-ביכל, א שטיקל תהילים װאָלט דיר 


אסור נישט פארשאַדט -- האָט בריינע זיך ביי איר געבעטן. 

-- הייבט זיך אָן ! 

בריינע האָט אַראָפּגענומען דעם טאָפּ מיט גריוון, אים אַוועקגעשטעלט 
אויף דער פּאָדלאָגע און גענומען אָפּשעפּן שמאַלץ אין אַן ערדענער שיסל. 

-- דאָס שמאַלץ קװאָקעט נאָך אַלץ ? -- האָט זיך שרה'קע געפרעגט. 

--- דו ווייסט, שרה'קע; אַ מציאה געווען די גענז -- האָט בריינע אָנגעץ- 
הויבן -- מיר וועלן קיין עין הרע האָבן איבער אַ טאָפּ שמאַלץ. הלואי קריג 
איך אויף פּסח נישט קיין ערגערע! כ'וייס, אַז היינט איז אַלץ װאָכעדיק ! 
וי איז דאָס געהערט געװאָרן, אַז אין אַ באַלעבאַטישע שטוב זאָל מען נאָך 
נישט האָבן קיין שמאַלץ אויף פּסח? ס'איז דאָך שוין באַלד פּורים! ביי 
לייטן, ווייס איך, לאָזט מען חנוכה אויס שמאַלץ אויף פּסח. אז מיין באָבע 
רבקה'לע, צו לעננערע יאָר אונז, אַ כשר'ע נשמה געווען, האָט אױסגעלאָזט 
חנוכה שמאַלץ, איז ביי אונז, קינדער, אַן אמת'ער יום-טוב געווען. כ'געדענק 
וי היינט -- האָט בריינע אַ צופרידענע גענומען די הענט ביי די זײיטן --- מיין 
באָבע אַ קליינטשיקע איז געשטאנען אויף א הויכן בענקל, געמישט דאָס 
שמאַלץ און אונז, אײיניקלאַך, האָט זי דערציילט וועגן אַן אָרימער אידענע, אַ 
פרומע, װאָס האָט אױיסגעלאָזט שמאַלץ, האָט זיך דורכ'ן קוימען באַויזן אַ 
קליין, ווייס הענטל און װאָס די אידענע האָט נישט אָפּגעשעפּט דאָס טעפּל איז 
עס באַלד צוריק פול געװאָרן ביז צום ראַנד. און װאָס מיינסטו ? מיין באָבע, 
אַ ליכטיקן גך-עדן זאָל זי דאָרט האָבן, האָט אַזױ דערציילט די מעשה און מיר, 
קינדער, האָבן מיט אַמאָל דערזען אַ קליין, ווייס הענטל, פון אַ יעריק קינד, 
איז דאָרט געװאָרן א רעש! די באָבע האָט נענומען טאַנצן פאַר שמחה, 
געקלאַפּט אַ האַנט אָן אַ האַנט און מיר האָבן מיטגעזונגען : 

--- הענטעלע, הענטעלע, גיב אונז שמאַלץ מיט אַ פולער האַנט ! 

-- הענטעלע, הענטעלע, ניב אונז שמאַלץ איבער דער ראַנד! 

און װאָס מיינסטו ? פון פינף פּולישע פונט שמאַלץ האָבן מיר געהאט אַן 
ערך פון זיבן, אַכט מעפּ, וי כ'בין אַ אידישע טאָכטער ! 

--- און פאַרװאָס באַווייזט זיך שוין היינט נישט מער דאָס הענטעלע? -- 
האָט שרה'קע אַ נייגעריקע זיך געפרענט. 

--- ווייל מען איז עס נישט ווערט, קינד מיינס. די וועלט ווערט אַלץ 
ערנער. אָט נעם, למשל, דיך אַליין : וויפיל געזונט קאָסט מיר אַז דו דאוונסט 

אַמאָל שבת ראש-חדש ? און גלויב מיר, אַז איך אין דיינע יאָרן חאָבּ דריי 
מאָל א טאָג געדאַוונם. 

--- און אַז כ'וועל דאַוונען דרי מאָל אַ טאָג וועט זיך דאָס הענמל בּאַװײזן? 
-- חאָט שרה'קע געשמייכלט. 

--- אפשר, פּרוביר !; נאָר דאָס, טאָכטערשי, טויג שוין נישט. איידער 
װאָם, ‏ ווען,, מאַכפּטו שוין אַ. קאָנטראַקט מיט'ן רבונו-של-עולם ! 

עס האָט זיך געהערט א סקריפּ פון רעדער -- אַ בויד געשאַפּנט אין דריי 
פערדי איז געבליבן שמיין אין מיטן הויף,. בריינע איז צו צום פענסטער, גע 
נומּען ווישן די פאַרפרוירענע שויב. 

--- בּריינע, זעפט, די מומע גיטל איז אויך געקומען ! און אָט איז ברוך, 
דער טאַטע און אַזױ פיל אידן, קוק ! 

--- אויב אַזױ, שרה'קע, טו זיך טאָקע גיכער איבער! באַלאַמוטשע נישט, 
װואָם. װואַרטסטו? איך על אויך איבערװאַרפן אַ האַלב קלייד. 

-- וװאָס! מיינסטו ? 

---- כ'מיין --- האָט פריינע געשמייכלט --- כ'וועל זיין א נאַנצער נאַר און 
א האַלצער נביא --- מיר װועלן, אם ירצה השם, חיינט ברעכן טעלער: 

-- וועל איך זיך דוקא נישט אָנטאָן! -- האָט שרח'קע כמעט אַ נעשריי 
געטאָן. 

--- שרח'קע, פאָלג מיך, מאַך נישטי קיין לייטישטע געלעכטער און טו זיך 
איבצּער. אַז וועסט נישט וװועלן, וועט דיך קיינער נישט נייטן ! גענייטע זאַכן. 
טאַכטערשי, טרענען זיך! איבריקנס איז ער אויך נישט קיין פרעמדער. 

מרדכי איז ברייט אַריין, דאָס פוטער צעקנעפּלט, מעשה בעל-הבית. נאָך 
אים איבעד א מנין חפידים, האַלב געפרוירענע מיט בלאָע נעזער, די קעפּ 
איינגעקאָרטשעט צװוישן די אַקסלען. 

--- פו, װאָס מאַכסטו, בריינעשי ? --- האָט זיך ניטל אריינגעקייקלט װי 
אַ פעסל און זיך ארומגעכאפּט מיט דער אַלטער. 

--- ניישט צו פאַרזינדיקן. און איר ניטעלשי קרוין } קאַלט, האַ? 

גיטל האָט אױסגעטאָן 8 פּעלץ, אַראַפּגעשלעפּט איין קאַפטן נאָכ'ץ צווייטן, 
אוײסגעטאָז עטלאכע פאַטשײילעס און פון דעם פעסעלע איז געבליבן אַן אויסי 
געדארטע, איינגעהויקערטע אידענש 

-- און וואו איז שרה'קע ? 

--- טוט זיך איבער -- האָט זיך בריינע געשמאָלצן פון נחת, אָנגעטאָן 
בשעת מעשה אויפץ גאָלן קאָפּ אַ קופּקע געמאכט פון קאָלירטע סטענגעס, 
באַפּוצט מיט קרעלן און גאָלדענע בלעכלאך -- אַ קינד, שעמט זיך אַביסל, 
נאָר װאָס זאָל איך אייך זאָגן, גיטעלשי קרוין, איז דאָס, קיין עין יהרע, א 
שרה'קע ? אָט גייט זי ! 

--- װאָס, איך ווייס נישט ? -- האָט גיטל זוי זיך באַליידיקט װאָס בריינע 
דערציילט איר וועגן שרה'קען -- נישקשה, זי האָט אין וועמען אריינצוגהאָטן!! 

און כאָטש שרה'קע האָט זייער נישט געװאָלט אַ כלה ווערן, האָט זי פונ- 
דעסטוועגן דורכגעװאָרפן אַלע אירע קליידער, געװאָלט דאָס מאָל געפעלן, 
אויסזען שענער. זי האָט זיך פאַרקעמט א פריזורע, פאַדלייגט די צוויי צעפּ 
אַרום דעם קאָפּ וי אַ קראַנץ, אָנגעטאָן אַ שװואַרץ קרעפּן קלייד פון דער זייט 
צו קנעפּלען און אַ בלאַסע פון שרעק, מיט רויטלאַכע אוינן. פון טרערן, איז די 
זעכצן-יעריקע שרה'קע מיט אַמאָל װוי עלטער געװאָרן. 

-- זע נאָר, זע, וי זי האָט זיך דאָס אויסגעשלייערט ? -- האָט ברייגע 
אַ הייב געטאָן מיט די פּלייצעם --- אין שװואַרצן גאָר  ?‏ פאַרוואָם האָסטו נישט 
אַנגעטאַן דאָס בלאָע קלייד ? מען זאָגט: מ'האָט נישט = -- -- 

--- פּטור, נו --- איז גיטל אנטקעגן געגאנגען שרה'קען און זיך גענומען 
מיט איר קושן. 

די חסידים זײַנען געװאָרן לעבעדיקער, אַראָפּגעװאָרפּן די שווערע פּאלטגם, 
:געשפּרײזט איבער דער שטוב, געריבן, געפּאַטשט איין האַנט אָן דער צווייטער : 

-- אַ, װאַרעם, א מחיה! א! 

זיי האָבן זִיך. איינציִקװוײז צעזעצט אַרום די טישן, וואָם האָמן זיך בע- 
צויגן דורך דער גאַנצער לענג פון עס-צימער. 

ברוך, אין אַ שוואַרצער קאַפּאָטע מיט אַ שפּאַלט, ;אין אַ צוזגרויסן סאַמץ- 
טענעם קאַשקעט אויפ'ן קאָפּ, /פון אונטער וועלכן זיין בלייך פּניִם האָט זיך 
קּוים. אַרױסגעזען, איז געזעסן ביים טיש. 

שרה'קע האָט געקוקט אויף ברוכ'ן, כמעט נישט געוואוסט װואָס דאָ קהמּט 
פּאָר. זי האָט חשק געהאט אים צו פרעגן, וואו ער האָט פּאַהּטױישט זיין 
הימל און זיך שמיל פאַנאנדערגעלאכט. 

ביים קאַכל אויוון איז געשטאַנען אַ יונגערמאַן, זיך געווארמט די פּליי- 
צעס און וי צו זיך גערעדט : 

-- דאָס הייסט אַ קעלט! אין ,שטיבל" איז ס'ואַסער פאַרפרוירן 
געװאָרן ! 2 

--- ווייס איך װאָס, מען ווערט שװאַכער פון דור צו דור -- האָט שמואל 
;דוד שוחט, אַ שווערער איד, מיט אַ גאַרטל איבער'ן גרויסן בויך, געשפּרײזט 
איבער'ן צימער, מיט אַמאָל זיך אָנגעשפּארט מיט ביידע הענט אָן קאַכל אויוון, 
וי ער װאָלט נישט געזען דעם יונגענמאַן, אים אריינגערעדט גלייך אין מויל 
אַריין און זיך צעשאָקלט וי ביי מנחה -- װאָס מיר פראָסט ? ס'ועט זיין 
אַרום אַ יאָר דרייסיק, ספ'ערשטע יאָר וי ר' מענדעלי, זכרונו לברכה, איז נפטר 
נעװאָרן. מיר האָבן זיך צונויפּגענומען איבער א מנין חסידים, געדונגען א 
בעל-ענלה און אַװעק נאָך קאָצק אויף יאָר-צײיט. װואָס זאָל איך אייך זאָגן ? 
ס'איז געווען א מורא'דיקער פּראָסט! ס'האָט אַזױ געברענט, אַז פייגל זיינען 
ממש אויף די פּלױטן געפרוירן געװאָרן ! מיט אונז איז געפּאָרן אַן אַלטער 
קאָצקער, לייבוש האָט מען אים גערופן. דאָס איז געווען 8 איד 8 נברן! 
װוי זעט מען עס היינט אַזעלכע אידן! אַמאָל פלעגט מען טראָגן ריפּסינע 
קאַפּאָטעס, נישט פאַר אייערע צייטן, כ'געדענק ווי' היינט, לייבוש איז געזעסן 
אין אַ ריפּפענער קאַפּאָטע אויף װאַטע, די באָרד וויים פון פּראָסט, די װאָנ- 
סעס --- צוויי אייזדליכט און געהאלטן אין איין זינגען. דער פראָסט האָט פאַר- 
כאַפּט דעם אָטעם, ס'איז געווען סכנות נפשות דאָס מויל צו עפענען און 
לייבוש, װוי קיינמאָל נאָר נישט, האָט געהאלטן אין איין זינגען, געפאָרן צום 
רבין מיט אַ זמר. איר פאַרשטײיט? די קאָצקער זיינען אַלע גףויסע בעלי-ניגונים! 
און וי מיר זיינען נאָר אַריין אין שטאָדט, שלעפּט ער אונז אין מקוה. יענע 
צייטן, דאַרפט איר וויסן, האָט מען נישט געהייצט די מקוות וי היינט, איז 
ס'וואַסער טאַקע געווען פֿאַרפּרױרן. לייבוש האָט לאַנג נישט געקלערט, 
קיינע שהיות געמאכט, אויסגעהאַקט אַ שטיק אייז און זיך דריי מאָל טובל 
געווען. נישטאָ דער אַמאַליקער ברען, נישטאָ! -- האָט דער שוחט געענ- 
דיקט מיט א זיפץ און אַװעק פון אויוון. 

-- אמת'ע חסידים ווערן אַלץ װייניקער! -- האָט זיך איינער אָנגערופן. 

-- נו, רבותי, װאָס באַלעמוטשן מיר? מיר האָבן דאָך עפּעם היינט 

אַ שמחה -- האָט שמואל דוד שוחט געזאָגט און זיך ברייט אוועקנעזעצט ביים 
טיש -- לאָזן זיך חתן-כלה חתמ'נען. די מחותנים, דאַכט זיך, זיינען דאָך 
פאַרטיק, הא ? 

--- געוויס, אודאי פּאַרטיק ! -- האָט מרדכי אַביסל אַ צעמומלמער גע- 
זאָגט, געקלימפּערט מיט אַ האַנט אין אַ הויזן-קעשענע און געזוכט עמיצן 
מיט די אױיגן -- בריינע, מיר קענען שוין גיין צום טיש ? 

באַלד האָט דער עולם געמאַכט פּלאַץ פאַר דער כלה און שרה'קע, וי 
נישט זי װאָלט מען געמיינט, האָט זיך אַוועקגעזעצט און געשמייכלם. 

בריינע מיט גיטלען זיינען געשטאַנען אַנגעלאָדנט מיט צוויי טעלער 
יעדע, נאריש געשאָקלט מיט די קעפּ, געקוקט אויף די מאַנסבילן, װוי זי 
װאָלטן זיי געפרעגט : נו, שוין ? ואַרפן? | 

שרה'קע איז געזעסן מיט די פעדער אין דער האַנט און געווארט װאָס 
מען וועט איר הייסן מאָן. 

-- דאָ, דאָ! -- האָבן זיך עטלאַכע פיננער מיט אַמאָל באַויזן אויף 
די תנאים און איר געוויזן וואו אונטערצושרייבן זיך. 

-- אַז איר צעטומלט דאָך די כלה ! -- האָט דער שוחט אַ געשריי גע- 
מאָן און געוויזן מיט זיין לאַנגן נאַנל מיט וועלכן ער פּרובירט חלפּים --- כלה, 
חתמ'ע זיך ! 

דאָס װאָרט כלה האָט שרה'קען אַביסל צעטומלט, איז זי געבליבן זיצן 
אַ פאַרפּלאַמטע און געקוקט אויפ'ן שוחט. 

-- נו? | 

-- װאַרט, שרה'קע, װאַרט, -- האָט בריינע א גליקלאַכע געזאָגט - 
פּאָלג מיך, חתמ'ע זיך אויף אַלע דריי לשונות --- אידיש, פּויליש און פּראַנ- 
צויזיש, וועסטו קריגן דריי מאַל חתימה-געלד, כאַ, כא! : 

-- גערעכט, גערעכט -- האָט דער עולם געקװאָלן. 

דער שוחט האָט אַרױסגענומען זיין קאָלירטן נאָזיטיכל מים טאבעק- 
פלעקן, געגעבן איין עק ברוכ'ן, דעם צווייטן שרה'קען און אויסגעשריען : 

-- חתן-כלה, זייט מקבל קנין ! 

--- מזל-טוב, מזל-מוב, חתן-כלה, מזליטוב -- און טעלער זייגען א 
צעפלויגן איבער דער פּאָדלאָגע. 

אַז ברוך האָט אַ שעמעוודיקער אָנגערירט שרה'קען מיט אַ פיננער זי 
זאָל זיך אומקוקן; אַ שאָקל נעטאָן מיט'ן קאָפּ און איר אָפּנעגעבן מול- 
מוב, האָט שרה'קע ארױסגעפּלאַצט מיט אַ געלעכטער, זיך פאַרשעמט, אַרום- 
געכאַפּט! בריינען װאָס איז געשטאַנען נעבן איר און זיך צעוויינט: 
--- אוי,. זי האָט! אויף װאָס צו' וויינען -- האָט בריינע מיטגעוויינט -- 
ווען די מאַמע װאָלט זוכה געווען -- -- אַזאַ יונג מענטש! 
-- נו, רבּותי, װאָס זיצן מיר'? -- האָט זיך אַ' יונגערמאַן אָנגערופן -- 
מיר וועלן זיך אלײן פאַדוון. קום, שמואל דוד, דו ביזט דאָך אויך עפּעס 
א שטיקל' בעלישמחה'! 
שמואל דוד שוחט מיט'ן יונגענמאַן האָבן אריינגעבראַכט דעם קרופֿניק, 
די געבראָטענע גענדז, און דער עולם האָט זיך געבריט, געגעסן און געזונגע 
אינמיטן עסן איז דער שוחט אַרױס פון טיש, אויפנעשטעלט זיין לאַנגען 
קאָלנער פון אָפּענעם העמד, לויז נעמאַכט דעם נאַרטל, פאַרזשמורעט דאָס 
רעכטע' אויג און קלאַפּנדיק אַ האַנט אָן אַ האַנט, האָט ער זיך לייכט געלאָזט 
איבער דער שטוב : 
אוי כאָלאָדנאָ,, ס'איז קאַלט אויף דער נשמה, 
אוי' כאַלאָדנאַָ, ס'איז קאַלט: אויף דער נש--מה'! 
און דער גאַנצער עולם האָט אונטערגעכאפּט : 
און אוי כאַלאָדנאַ; ס'איז קאַלט אויף דער נשמה, 
און אוי כאָלאָדנאָ, ס'איז קאַלט' אויף דער נשמה'! 
באַלד זיינען אַלע ארויס פון די טישן און זיי אריינגעשטעלט אין א צווייטן 
צימעד: די חסידים האָבן ארויפנעליינט צו האַנט אויפ'ן צווייטנם אַקסל, 
פאַרבויגן די' קעפ און געשלאָסן א ראָד. אין דער מיט איז געשטאנען שמואל 
דוד שוחט, וואוילעריש אַראַפּגערוקט דעם פאַמעטענעם היטל איבער אַן אוער 
און געקלאַפּט אַ האַנט: אָן א האַנט: 
אוי כאָלאָדנאָ, פ'איז קאַלט אויף דער נשמה, 
אוי כאָלאַדנאָן, ס'אוז קאַלט אויף דער נשמה'! 
דער עולם האָט לייכט געהייבן די פיס צום טאַקט, פאַרװאָרפן האַנט אי- 
בער אַקסל, פאַרמאַכט די אויגן און זיך שטיל צעזונגען. דאָס האַרציקע גע- 
זאַנג האָט זיך געצויגן אָן אַ סוף, געצונדן אַ פייערל אין אוינ -- האָבן זיך די 

ווייבער גערוקט אין די װינקלאַך, גליקלאַכע זיך געטוליעט אין שווערע זויע- 
מער-טיכער און שטיל מיטגעזונגען : 
אוי כאָלאָדנאָ, ס'איז קאַלט אויף דער נשמה ! 

שרה'קע איז געשטאנען אין דער טיר, געקוקט זוי די חסידים טאַנצן און גע- 
צויגן ברוךץ, װוי מיט אַ מאַגנעט.. ער איז צוגעקומען. זי האָט אים צוגעפירט 
צוּם פענסטער -- קוק ! 

ווי ווייט ס'אויג האָט געקענט כאַפּן איז די ווייסל געווען אָפּנערײניקט. 
דאָס אייז האָט זיך געצונדן אונטער דער זון, געפינקלט פאַר די אויגן, וי 
בריליאַנטענע שטערנדלאַך. ווייט אוועק האָט מען געזען וי מענטשן גליטשן 
זיך, ביינן זיך װוי שאָטנס פון איין זייט אויף דער צוויימער. 

שרה'קע איז געװאָרן לעבעדיקער, פאַרגעסן אַז ס'איז היינט ביי איר / 
תנאים און איינגערוימט ברוךץ : 

-- טו זיך װאַרם אָן און קום אַרױס ! 

זיי זיינען אַװעקגעגאַנגען איבער אַ שמאָל וועגל, וואו פּון ביידע זייטן האָבן 
געפינקלם צוויי בייטן מיט שניי, געבלענדט פון ווייסקייט די אױיגן. און די 
בוימער, איינם באיינס נעקליבענע, זוי די ריזן, מיט זילבערנע קרוינען אויף 
די קעפּ, האָבן געטראָגן סודות אויף הונדערטער שלעפער. 


דער אַרניטער רינג שול , נאָטן" 


שטאָלצירט מיט דעם װאָס איר גייט אין דער אַרבעטער-רינג שולע. 
קויפט און טראָנט דעם ,באָטאָן"' -- ;אידישע א. ר. שולט". 


פאַר אַ. ר. שוליקלובן 3 סענט אַ שטיק. 


מיר האָבן אין אונזער ביכער-לאַגער א רייע שיינע מעשות 
פאר קינדער פון 2 סענט ביז 58 סענט א שטיק. 


פּר'ץ'ס -- יוחנן דער װאַסער-טרענער ; דער באַס. 


2 דריי מתנות ; ס'איז גוט. 
2 זיבן גוטע יאָר {; דער אוצר. 
קאַרל עוואלדס --- דער ווינט. 
// 2 די ערד און רי קאָמעטע. 


קיפּלינגס --- דער אלטער קאָנגור. 
אפּאטאַשוס -- דער משפּט. אילוסטרירט (פּרײז 10 סענט) 


פאַר נאָר קליינינקע קינדערלאַך 


האָבן מיר עטלאַכע שיין-אילוסטרירטע ביכלאך צו 20 סענט. 


מרים מרגלית -- מעשה'לאך, נומער 1 
מרים מרגלית --- מעשה'לאך, נומער 9 
ל. קוויטקאס -- חיות. 

6 פיינל. 
קיפּלינגס -- דער עלעפאַנטל, 


אָרדערט פון 


עדיוקיישאַנאל דעפּאַרטמענט, א. ר. 
5 איסט בראָדוויי, ניו יאָרק. 


שא 6 ר 


יי יט עי ייר עי יי 


וילטאיר קינדער זיך נאַקענען טיט 
פאַרשירענע שפּיקן! 


טרעפט אַמאָל ביי אַייך, אז אימיצער גיט א זאָג: לאָמיר * 


אָנהייבן עפּעס אַ נייעם שפּיל און ס'לאָזט זיך אויס, אז 


אלע שפּילן וואס איר וייסט זיינען שוין אַלְט? 


האָט איר שוין געזען דעם 


שפיליבוך 


מון י. שטינכבהים 


וואס דער ארבעטער-רינג האָט ארויסגעגעבען פאר אייך, קינדער ? 
פאַר זיך אַליין, אַמװײיניקסטנס קויפט עס פאַר אַייער שול-ביבליאָטעק. 


עס קאָסט 75 סענט 


יד 


דעם שפּיל-בוך מוזט איר זיך פאַרשאַפן, אויב איר קענט עס נישט דערוייזן 


אָבער איר װועט האָבן מער װוי פינף און זיבעציק מאָל ,פאָן" פון אים. 


אָרדערט פון 
עדיוקײישאַנאל דעפּאַרטמענט, אַ. ר. 
8 איסט בראָדוויי, ניו יאָרק. 

